

# IL-Huttafa

POBox 498 Valletta CMR 01

Numru **6** Jannar  
Frar  
1995


Dan il-  
magazin  
stampat fuq  
karta  
riciklata



X'ikun  
**SAO LA**  
?????

(pagna 4)

**KAČČA**  
(pagna 3)



*Gawwija Rasha Kannella*



I L - M A G A Z I N T A L -  
K L A B B H U T T A F

Ray Galea



# editorjal

Hello hbieb Huttaf,

Jiġu fuq leaders u jghiduli "Il-marelli kemm ġew membri għal dik il-harga!" jew "Il-ahwa bilkemm qagħdu f'tal-linja!"

Naturalment jien niehu pjaċir nisma' li jattendu hafna membri għall-hargiet. Imma spiss ukoll nithasseb ftit meta nkun f'xi grupp ta' xi erbghin Huttafa u mmorru berdwoċing. Għaliex nithasseb?

Heqq, u ara għaliex! Immaġinak għasfur fuq ċint jew f'tarf ta' sigra, qiegħed hemm fil-kampanja għall-kwiet. F'daqqa wahda tara ċorma tfal ġejjin. Kulhadd ihares lej u jipponta subġhajh lej, jgħollu lehinhom eċitat... Kieku kont dak l-għasfur, x'kont tagħmel?

Firrrrrrrr!!! Ittir sparat u tmur kilometru 'l bogħod! Wara kollox, l-għasfur ma jkunx jaf li dawk huma membri tal-Klabb Huttaf. Ma jafx li dawk berdwoċers. Għalih huma nies. U għalih nies=periklu!

U għalhekk nikkonfondi. Għax x'jiswa li mmorru berdwoċing jekk l-għasfar se jitgerxu minna. Nispicaw ma naraw xejn! Din hija l-problema, u rridu nsolvuha.

Nagħmlu l-membri invizibbli? Mmmmm... forsi la nsibu r-ricetta!

Nagħmlu faxxa m'għajnejn l-għasfar kollha? Mela ġej xi party jew!!

Nagħmlu Gruppi Lokali? Dik hi!! Minn din is-sena 1995 se nibdew haġa li ilna s-snin noholmu biha. Il-Klabb Huttaf se nqassmuh f'numru ta' gruppi żgħar madwar Malta u Għawdex. Kull grupp ikun fih membri Huttaf li joqogħdu f'xi rhula viċin ta' xulxin. Jibdew jagħmlu hargiet fil-kampanja għal rashom. B'hekk ma jkunux gruppi kbar. Forsi xi gruppi jsibu xi postijiet tajbin - speċi ta' headquarters - fejn ikollhom laqgħat mal-leaders tagħhom.


Din l-ideja ha nibdewha ftit ftit: meta naraw li miexja tajjeb inkomplu nifirxuha sa ma jkollna gruppi mxerrdin mal-pajjiż kollu.

Sadattant nibqgħu nagħmlu wkoll xi attivitajiet fejn il-Huttaf kollha jkollhom ċans jiltaqgħu flimkien.

U l-armata tibqa' tikber u tinfirex sa ma tkun l-ikbar armata ta' tfal f'Malta. Armata ta' Ambjentalisti!

Ċaw hbieb u s-sena t-tajba lilkom u lill-familji tagħkom.

Victor Falzon  
Editor



## Iktbulna

Għandkom xi idejat għall-Huttafa? Għandkom xi ċajta tajba, xi loġħba interessanti, xi poezija dwar in-natura li ktibtu intom? Hemm xi haġa li tixtiequ tistaqsu lill-esperti tagħna? Iktbulna f'dan l-indirizz:

✉  
Editor Il-Huttafa  
Klabb Huttaf  
MOS POBox 498  
Valletta CMR 01  
✉

← Faċċata ta' Quddiem

### Gawwija Rasha Kannella

(*Larus melanocephalus* - Black-headed Gull)

Għasfur komuni hafna fil-portijiet ta' Malta. Narawh l-iktar fi ġranet xitwin bir-riħ u l-maltemp, għax f'temp hekk il-gawwi jfittex l-art għall-kenn mill-elementi. Fir-ritratt jidher bil-libsa tas-sajf, għax rasu kannella. Ahna aktar narawh fil-libsa tax-xitwa, meta r-ras tkun bajda għal kollox b'dabra kannella wara l-għajnejn.



Il-Klabb Huttaf hija t-taqsimta ta' l-MOS li tiehu hsieb il-membri taht l-erbatax-il sena. Din it-taqsimta torganizza attivitajiet bħal hargiet fil-kampanja, zjajjar f'riservi naturali, taħdidiet bi slajds u xi drabi xogħol ambjentali. Il-Klabb Huttaf jippubblika n-newsletter-magażin Il-Huttafa kull xahrejn għall-membri, u jipproduċi handouts, worksheets, loġħob u kompetizzjonijiet għal waqt l-attivitajiet. Il-Klabb huwa mmexxi minn working group ta' Youth Leaders.


© MOS 1995

Stampat għand Poulton's Print Shop



# K A Ċ Ċ A S T O P

Fil-31 ta' Jannar jspiċċa l-istaġun tal-kaċċa. Jiġifieri mill-1 ta' Frar mhux suppost li naraw kaċċaturi-Rambos iduru bis-snieter għall-povri għasafar. L-istaġun magħluq idum sejjer sal-31 ta' Awwissu (hlief 5 ġimghat ta' qtil fir-rebbiegħa).




## Dehlin u herġin fis-satra tal-lejl...


Fl-iljieli xitwin ta' l-ewwel nofs ta' Jannar il-kaċċaturi xebghu dehlin u herġin fir-riserva ta' l-Ghadira, u dan kollu għax hemm xi erba' borok (patri selvaggi) li dawn iridu bilfors joqtluhom. L-għassies tar-riserva mhux dejjem jarahom jew jismagħhom lil dawn il-vandali, imma s-sinjali li jhallu warajhom dawn il-heroes jinstabu l-għada mill-gwardjan. Fost affarijiet li hallew warajhom kien hemm s'issa xemghat fi fliexken maqtugħa, wire-cutter, tavla daqs-xiex ta' l-injam u ... salt borok u blonguni (grebes) mejtin jghumu zaqqhom 'il fuq f'wiċċ-ilma. S'issa l-awtoritajiet għadhom ma qabdu lil hadd...



## R a w h i r - R a m l a !




Nhar it-3 ta' Jannar kienet ġurnata riħ u xita bis-silġ. Waqt passigġata fir-Ramla l-Hamra (Għawdex) Desirée Falzon u l-editur raw **Pendulin** (Penduline Tit - *Remiz pendulinus*) jikkummiedja qalb il-friegħi ta' sigra tal-bruk. Dan l-għasfur huwa meqjus vagranti għal Malta, jiġifieri jkun deher inqas minn 20 darba fl-istorja ta' l-ornitologija lokali.








albbarr i j i e t

## Mis-Simar...



Silfjun Ewropew Wigeon

-  Sar hafna tahwil ta' sigar. Din hija t-tielet sena li qed jithawlu s-sigar fis-Simar. S'issa thawlu xi 900 sigra: ċipress, luq, tin, virgi, harrub, rand eċċ.
-  Il-hajds inbnew u qed jitlestew minn gewwa.
-  L-ambjent tas-Simar qed dejjem jisbieh. Borok, blonguni, glalez u tigieg tal-baħar ikunu hemm il-hin kollu.
-  Il-qasab qed jikber u jiffolla ... kwaži jiffolla wisq.



*Għandkom xi mistoqsijiet jew xi kummenti dwar in-natura li tixtiequ tghidulna? Iktbulna, u sa fejn nistgħu nwiġbukom. Indirizzaw l-ittri bekk:*

Editor Il-Huttafa  
Klabb Huttaf  
MOS POBox498  
Valletta CMR 01

Għażiż Editor,  
Jiena dilettant ġdid ta' l-ghasafar u nixtieq nixtri gwida tajjeb biex jghini nagħraf l-ghasafar. Jiena d-dar għandi hafna *encyclopaedias* fuq l-annimali, imma mhumiex fuq l-ghasafar biss u huma tqal hafna biex inġorrhom miegħi barra. Jekk jogħġbok tista' tghidli b'xi gwida tajjeb, anke jekk ikun ftit għali. Thank you.

Clive Sammut  
Żejtun

Għażiż Clive,  
Grazzi ta' l-ittra tiegħek, u nifrahlek tal-passatemp ġdid li qbadt. Kif jghidu l-Ingliżi: join the club. Niġu għall-gwida. Bla dubju l-iktar gwidi li jeżistu fid-dinja huma gwidi għat-tajr (bird guides). Il-problema tiegħek se tkun mhux li ma ssibx imma liema se tixtri! Nimmagina li l-gwida li trid huwa biex tużah f'Malta (għax jekk trid hawn anke gwidi għall-ghasafar tal-Gzejjer Galapagos!) Jiena se nagħtik l-iktar li huma fl-idejn:

**Hamlyn Guide to the Birds of Britain and Europe** (ta' Bruun, Delin u Svenson - 1992).  
**Birds of Britain and Europe - Collins New Generation Guide** (ta' Perrins - 1987).  
**The Birds of Britain and Europe with North Africa and The Middle East** (ta' Heinzel, Fitter u Parslow - 1992).  
**Birds of Europe with North Africa and the Middle East** (ta' Jonsson - 1992).

Aqbeż qabza sal-hanut ta' l-MOS fejn hemm l-ahjar għażla ta' gwidi. Issibu f'65 Triq Santa Luċija, Valletta (ċempel 230684 għall-hinijiet ta' ftuh). Nawguralek, Clive, hafna sigħat ta' berdwoċing eċċitanti. Ftakar però li l-ahjar gwida huwa li ssib berdwoċer ta' l-esperjenza li jekk tohroġ miegħu jista' mhux biss jispjegalek u jghinek tagħraf l-ghasafar, imma wkoll jissuġġerilek l-ahjar postijiet għall-berdwoċing f'Malta.


L-Editor




## Mid-dinja...

### Minn qiegh il-Vietnam!

Hadd ma jaf kemm hawn annimali differenti fid-dinja. Min jghid 5 miljun, min jghid anke 30 miljun. Kuljum l-istudjużi u l-avventurużi jsibu speċi godda. Is-soltu dawn ma jkunux annimali kbar, imma xi insetti mill-foresti tropikali enormi ta' l-Afrika jew ta' l-Amerka t'Isfel. Annimali kbar diffiċli jinħbew, u għalhekk rari illum biex issib wiehed ġdid. Imma ohroġ il-ghaġeb...



... fl-1993 instabet speċi ġdida ta' mammiferu kbir! Xi studjużi kellhom diġà sospett minn par qrun stramb, u fl-ahhar ikkonfermaw l-eżistenza ta' speċi ta' mogħża-ċerv li tghix fil-foresti folti tal-Vietnam. Sejhulha **Vu Quang Ox** (Vu Quang hija l-isem tal-foresta). In-nies tal-foresti kienu ġa jafu biha, u jsejhulha **Sao La**.



Is-sena l-ohra żewġ studjużi ta' l-ghasafar kienu qed jghoddu xi ghasafar ġol-foresta Nakai Nam, li tmiss mal-Vu Quang, u ohroġ il-ghaġeb skoprew mammiferu kbir iehor: il-**Giant Muntjac**, li hija speċi ta' antelope (bħal ċerv).

U għadu ma spicċax kollox. Xi xhur ilu grupp iehor ta' studjużi kienu qed ihokku rashom iharsu lejn ... par qrun stramb iehor! Imma l-annimal haj għadhom ma sabuhx.



X

'aktarx li  
meta nibdew

nifthu għajnejna għall-ghasafar ta' madwarna, l-ewwel li ninnutaw huma dawki li jgħixu qrib l-ambjent li hloqna ahna, l-ambjent tal-bini. Hawn ma jonqsux għasafar bhall-Isturnell, il-Kudirross Iswed, l-Għammiel tal-Bejt u z-Zakak Abjad. Illum ser nitkellmu dwar dan ta' l-ahhar.

Iz-Zakak Abjad huwa għasfur ftit ikbar minn tal-Bejt u b'għamla għal kollox differenti. Huwa aktar mislut u għandu denb twil li l-hin kollu jiċċaqlaq. Munqaru tawwali u ġej għall-ponta - dan jurina li l-ikel tiegħu hu x'aktarx insetti. Meta jittajjar iz-Zakak imewweg (mhux itir dritt, bhal ngħidu ahna l-Isturnell) u ma' l-art jimxi (mhux jaqbez bhall-Pitirross). Ghalkemm mhuwiex imlewwen hafna, l-abjad ta' zaqqu, il-ġriż ta' dahru u l-iswed tuta madwar rasu jagħtuh dehra li tolqot l-ġhajj. Fir-rebbiegħa l-iswed jizdied u jdur ma' l-ġhonq f'għamla ta' hannieqa. Dan kollu, flimkien ma' l-ġhajta karatteristika "zizzik" jagħmel liz-Zakak Abjad għasfur li jntgħaraf bla taħbit.

Iz-Zakak iqatta' x-xitwa magħna. Dan ifisser li jaasal f'Ottubru, meta f'artijiet ohra tkun ser tibda l-kesha sew, u jitlaq għal Marzu biex jibni

## iz-Zakak Abjad


l-bejta u jrabbi l-frieħ. Għalhekk

ghalkemm ma jbejjitx f'Malta, iqatta' nofs is-sena fostna. F'dan iż-żmien hu komuni u narawh l-aktar jirgħa u jfittex x'jiekol f'imkejjen miftuhin. Ihobb hafna l-ghelieqi mahrutin u niedja kif ukoll il-btiehi u l-grawnds tal-logħob fl-iskejjel. B'hekk waqt hin il-mistrieħ nistghu nilagħbu ma' shabna tal-klassi u ngawdu l-ghasafar fl-istess hin. Fatt interessanti hu li eluf ta' zizka (plural ta' zakak) kull filgħaxija jittajru lejn il-Belt Valletta u jgħaddu l-lejl reqdin għall-kenn tas-siġar kbar fl-inhawi tal-Palazz. Kull tant snin l-MOS tagħmel "roost count" li fiha grupp ta' membri jitqassmu madwar is-swar u jghoddu z-zizka dehlin.

Fil-fatt għal min irid jara kif isir dan l-istudju, tkun ideja tajba jingħaqad magħna. B'hekk kollu ċans josserva parti mill-hajja ta' dan l-ghasfur simpatiku.

Mark Falzon

Malti: Zakak Abjad  
Ingliz: White Wagtail  
Xjentifiku: *Motacilla alba*





Xeni mill-Attività Kraft  
tat-18 ta' Novembru 1994

## Lejla Video

Ejjew araw żewġ videos interessanti  
fuq skrin kbir.

### Video 1

Wiehed se jkun  
jismu:

#### In Flight Movie

Fih naraw x'kapaçità ghandhom  
l-ghasafar biex itiru, haġa li l-bniedem minn  
dejjem holom li jaghmel. Fih erba' "shots" li  
jġieghluk tistaqsi: Imma kif irnexxielhom jehduha  
dik il-biçça film?! Titilfuhx.



### Video 2


It-tieni video se  
jkun jismu:

#### Big Bill: Life of a Heron

Jittratta l-hajja interessanti u  
avventuruża ta' Russett Griż, proprju mill-bajda  
sa ma jikber. Naraw il-perikli naturali fil-hajja ta'  
dan l-ghasfur kbir, speċjalment waqt li qieghed  
jikber u jitghallem ifendi għal rasu.



■ Data: 8 Frar 1995  
■ Post: Sala Despott (Furjana - Educ. Bldg)  
■ Hin: 6.00pm



Red-breasted  
Geese

Bhas-soltu, fi tmiem l-attività naghtukom  
sett mistoqsijiet dwar dak li tkunu rajtu.  
Dawn il-mistoqsijiet tihdohom maghkom  
u twiġbuhom mill-kumdità ta' darkom;  
imbagħad tibaghtuhom lna halli ntellghu  
rebbieh jew rebbieha.



pom-pom birds



bird tables



stained glass







plate motifs



**Tinqala' ghat-tpingija?**


Ibaghtilna xoghlok, u ngibuhulek fil-Huttafa. Tuzax kulur, u uza karta (mhux kartonċin). Ibgħat ukoll ismek, l-età u x'inhw l-animall jew pjanta li tkun pingejt.

**ART GALLERY***Girwiel minn Karl Mercieca**Pitirross minn Karl Mercieca*

Ċert li hafna minnkomm għandkonn xi biċċa kamera tar-ritratti. Il-fotografija tista' tkun passatemp tal-genn, speċjalment fid-dinja tan-natura. Ahna nhegġukomm hafna li taqbdun dan il-passatemp bħala parti mill-interess li għandkonn fin-natura. Jekk tiehdu xi ritratt ta' xi animall jew pjanta (mhux pets, imma) u jgħukomm tajbin, ahna niehdu gost nippublikawh.

**w o r k i n g   g r o u p   9 4**

Il-Working Group 1994 tal-Klabb Huttaf. Mix-xellug Graziella Fenech, Anne Scicluna (Segretarja), Audrey Chetcuti, Darryl Grima (Youth/Education Officer), Joseph Dunlop, Norman Chetcuti, Robert Borg, Victor Falzon u Desirée Falzon (Ċerpersin).

sula  
gannet



Kemm hu sabih bukkett narcis fil-kampanja. Imma x'hasra, qed jispiċċa minn Malta ghax hafna nies mhux kuntenti igawduh fil-post. Iridu bilfors jaqtghu bukkett daqsxiex biex ikaxkruh id-dar magghom. Dan huwa serq mill-kampanja, aktar u aktar meta xi whud jippruvaw ibighuh. Aghmlu rizzoluzzjoni dixxitwa: TIXTRUX NARCIS !!

## I ♥ Huttaf!!

Ma' dil-harga tal-Huttafa qed nibaghtulkom stiker ġdid li ghamilna apposta ghalikom il-membri Huttaf. Qis li twaħħluh x'imkien fejn jidher. U meta xi hadd jistaqsikom x'ikun dal-Huttaf, kunu pronti spjegawhom u heġġuhom u hajruhom u ġenuhom biex jidhlu membri bħalkom. Użaw il-formola t'hawn taht, fl-istess hin tiddubbaw xi haga intom ukoll.

# Dahhal Membru Ġdid

**Offerta  
speċjali**

Dahhal membru ġdid fil-Klabb Huttaf u tiehu sett ta' erba' posters bil-kulur dwar l-animali u l-pjanti ta' Malta. Sewwa smajt: erba' posters mimlijin rettili, mammiferi, fjuri eċċ.

Imla dil-formola u ibghatha lil: Dahhal Membru Ġdid, Klabb Huttaf MOS, POBox498 Valletta CMR 01

***Ibghatli dawk il-posters issa stess!!!***

Jiena jisimni \_\_\_\_\_ u ghadni kemm dahhalt membru ġdid. In-numru tal-membership tiegħi huwa . Dawn li ġejjin huma d-dettalji tal-membri l-ġdid/a li dahhalt jiena.

Isem u Kunjom: \_\_\_\_\_

Indirizz: \_\_\_\_\_

Data tat-twelid:

jum	xahar	sena
<input type="text"/>	<input type="text"/>	<input type="text"/>

Telefon: \_\_\_\_\_

Ma' dil-formola għandek issib b'lira bolli (mhux użati) tal-5ċ jew ċekk/postal order ta' Lm1.

